



## Влада на Република Северна Македонија

Бр.44-2282/81  
Скопје, 22 јуни 2020 година

ДО МИНИСТЕРСТВО ЗА ЗДРАВСТВО

С К О П Ј Е

### ИЗВАДОК

од Нацрт – записникот од Седумдесет и првата седница  
на Владата на Република Северна Македонија,  
одржана на 22 јуни 2020 година

„ТОЧКА 2: Записник од Осумдесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 22 јуни 2020 година

Владата го разгледа Записникот од Осумдесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 22 јуни 2020 година и согласно предлозите изнесени во расправата на седницата ги усвои следните заклучоци:

1. Го усвои Записникот од Осумдесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 22 јуни 2020 година.
2. Го усвои Протоколот за отворање и работа на приредувачите на игри на среќа во автомат клуб и Протоколот за отворање и работа на приредувачите на игри на среќа во Казино, кои да се објават во „Службен весник на Република Северна Македонија“.



## Влада на Република Северна Македонија

Согласно ова, Владата донесе Одлука за изменување и дополнување на Одлуката за мерки за спречување на внесување и ширење на Коронавирус COVID-19.“

3. Да престане да важи забраната за организиран превоз на патници од и во подрачјето на Општина Тетово, од општините Теарце, Боговиње, Желино, Брапчиште, Гостивар, Јагуновце, Брвеница, Маврово и Ростуше и Град Скопје.

Согласно ова, Владата донесе Одлука за престанок на важење на Одлуката за забрана и посебен режим на движење на територијата на Република Северна Македонија.“

Прилог 1: Записник од ГKKШ

ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА

д-р Драги Рашковски



ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата
- Стопанските комори во Република Северна Македонија

Подготвил: м-р Биљана Поневска  
Контролирал: Љубица Р. [Signature]  
Согласен: Дејан Јакимовски [Signature]



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 22 јуни 2020 година

Архивски број:

08-780/81

Република Северна Македонија  
Republika e Maqedonisë së Veriut  
ВЛАДА НА РЕПУБЛИКА СЕВЕРНА МАКЕДОНИЈА  
QEVERIA E REPUBLIKES SE MAKEDONISE SE VERIUT  
Скопје-Skopje

ДАТУМ НА ДОКУМЕНТОТ:	22-06-2020
СТАТУС:	
Број:	44
Настав:	2282
Р. бр. на Стр.:	181
Вредност:	

**ЗА ПИСНИК**

**од Осумдесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 22 јуни 2020 година**

На 22 јуни 2020 година (понеделник), со почеток во 9.30 часот, преку видео – конференциска врска со употреба на интернет комуникација, се одржа Осумдесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовки, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, м-р Никола Димитров, министер за надворешни работи, д-р Венко Филипче, министер за здравство, м-р Наќе Чулев, министер за внатрешни работи, м-р Горан Сугарески, министер за транспорт и врски, д-р Нина Ангеловска, министер за финансии, м-р Крешник Бектеши, министер за економија, м-р Агрон Буцаку, директор на Центарот за управување со кризи и Аднан Џафероски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Петре Шилегов, претседател на Заедницата на единиците на локалната самоупра и градоначалник на Град Скопје и Тоше Зафиров и Бљерим Кољаљи, советници на Претседателот на Република Северна Македонија.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Садула Дураки, заменик на претседателот на Владата на Република Северна Македонија и министер за политички систем и односи меѓу заедниците и д-р Арбер Адеми, министер за образование и наука.

\*  
\*                      \*  
\*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

### Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

### Точка 2:

Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, Оливер Спасовски, претседател на Владата на Република Северна Македонија, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19, како и за состојбата на клиниките и здравствените установи низ државата. Сите надлежни институции тековно ги следат состојбите низ здравствените установи во Република Северна Македонија, а дополнително и ЈЗУ Институт за белодробни заболување кај децата – Козле е целосно опремен за прием и лекување на пациенти заболени од COVID-19.

Притоа, доц. д-р Венко Филипче информираше во однос на предлогот од Комисијата за заразни болести при Министерството за здравство за отпочнување на јавниот транспорт на подручјето на Општина Тетово, како и за отпочнување со работа на автомат клубовите и казината, преку соодветни протоколи за работа.

Директорот на Дирекцијата за заштита и спасување ги информираше членовите на Главниот координативен кризен штаб дека е постапено по Заклучокот од 70-та седница на Владата на Република Северна Македонија, односно извршена е распределба на средствата за лична хигиена.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Министерот за внатрешни работи, м-р Наќе Чулев, укажа на потребата Министерството за надворешни работи да го разгледа прашањето за лицата кои транзитираат низ територија на Република Северна Македонија согласно објавениот Протокол, доколку во рок од пет часа не ја напуштат територијата на државата, наместо во државен карантин, за овие лица да бидат процесуирани пријави по Кривичен законик од страна на Министерството за внатрешни работи.

Согласно доставените материјали, информирањето и предлозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. На наредната седница на Владата да се прифати предлогот од Комисијата за заразни болести при Министерството за здравство за престанување на важење на точка 9 од Одлуката за дополнување на Одлуката за забрана и посебен режим на движење на територијата на Република Северна Македонија („Службен весник на Република Северна Македонија“ бр.105/20), со цел овозможување на организиран превоз на патници од и во подрачјето на Општина тетово, од општините Теарце, Боговиње, Желино, Врапчиште, Гостивар, Јегуновце, Брвеница, Маврово и Ростуше и Град Скопје.
2. На наредната седница на Владата да се прифати предлогот од Комисијата за заразни болести при Министерството за здравство за отпочнување со работа на автомат клубовите и казината, преку соодветни протоколи за работа.
3. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот на 20 и 21 јуни 2020 година, до 7.00 часот на 21 и 22 јуни 2020 година, со збирни табели на констатирани прекршоци, доставени од Министерството за внатрешни работи – Биро за јавна безбедност.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

4. Главниот координативен кризен штаб се информираше со дневните извештаи, доставени од Државниот санитарен и здравствен инспекторат, за 20 и 21 јуни 2020 година.
5. Главниот координативен кризен штаб се информираше со дневните извештаи за извршени надзори, доставени од Државниот инспекторат за труд, за 20 и 21 јуни 2020 година.
6. Го разгледа најновото дополнето Барање за добивање на дозвола за влез во државата, доставено од ВАТРОСТАЛНА ДОО Скопје, под бр. 03-186/2 од 22.6.2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Томас Бургиел и Павел Шчепаниак), при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придржуваат до протоколите од Министерството за здравство.

Доколку овие лица не можат да приложат ваква медицинска потврда, веднаш по влегувањето во Република Северна Македонија да се упатат до соодветна здравствена установа/лабораторија со цел правење на PCR тест, а во периодот до добивање на резултатите од тестирањето да бидат упатени во домашна изолација.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

7. Го разгледа и го одобри Барањето за службено патување на Али Ахмети и Артан Груби, пратеници во Собранието на Република Северна Македонија, за еднодневна работна посета на Тирана, Република Албанија, на 22 јуни 2020 година.

На двајцата партеници и останатите лица кои патуваат во придружба Шефик Исмаили, Мухамет Бајрами, Јонуз Емини, Лирим Џамбази и Мемет Алими се одобрува влез на територија на Република Северна Македонија, без спроведување во задолжителен државен карантин и без упатување во домашна изолација.

8. Го разгледа Барањето доставено од Општина Врапчиште и го одобри истото, односно одобри влез на територија на Република Северна македонија, поради потребата од присуство на погреб на член од семејството, на лицата Мирсат Рамадани, Сехаре Раманадани и Есра Рамадани, под услов лицата од предметното Барање да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

За време на погребот овие лице да бидат под постојана полициска придружба, а по завршување на погребот да бидат упатени во домашна изолација или да ја напуштат територијата на Република Северна Македонија.

Доколку овие лица не можат да приложат ваква медицинска потврда, веднаш по влегувањето во Република Северна Македонија да се упатат до соодветна здравствена установа/лабораторија со цел правење на PCR тест, а во периодот до добивање на резултатите од тестирањето да бидат упатени во домашна изолација.





**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

9. Го разгледа Барањето доставено од Министерството за внатрешни работи – СВР Тетово, под бр. 975 од 22.06.2020 година и го одобри истото, односно одобри влез на територија на Република Северна македонија, поради потребата од присуство на погреб на член од семејството, на лицата Насер Далипи, Јасин Далипи, Гази Реџеџи, Исмаил Идризи и Милиќије Идризи, под услов лицата од предметното Барање да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

За време на погребот овие лице да бидат под постојана полициска придружба, а по завршување на погребот да бидат упатени во домашна изолација или да ја напуштат територијата на Република Северна Македонија.

Доколку овие лица не можат да приложат ваква медицинска потврда, веднаш по влегувањето во Република Северна Македонија да се упатат до соодветна здравствена установа/лабораторија со цел правење на PCR тест, а во периодот до добивање на резултатите од тестирањето да бидат упатени во домашна изолација.

10. Го разгледа Барањето доставено од Фарук Зимбери и Халиде Зимбери и го одобри истото, односно одобри влез на територија на Република Северна македонија, поради потребата од присуство на погреб на член од семејството, под услов лицата од предметното Барање да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

За време на погребот овие лице да бидат под постојана полициска придружба, а по завршување на погребот да бидат упатени до граничен премин за да ја напуштат територијата на Република Северна Македонија.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

11. Го разгледа Барањето за изземање од мерката спроведување во задолжителен државен карантин и изземање од упатување во домашна изолација, доставено од Димитар Лабудовиќ, селектор на женската сениорска репрезентација на Република Северна Македонија во тенис и тренер на тенисерката Лина Ѓорческа и го одобри истото поради постоење на државен интерес, односно одобри изземање од овие мерки на лицата наведени во предметното Барање, поради непречено извршување на своите професионални спортски активности, со задолжително почитување на протоколите за лична заштита.

12. Го разгледа Барањето од Весна Стоилова – Мушу и условно го одобри Барањето, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, доколку Министерството за здравство доставената медицинска документација ја оцени за оправдана.

Лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

Доколку ова лице не може да приложи ваква медицинска потврда, веднаш по влегувањето во Република Северна Македонија да се упати во соодветна здравствена установа/лабораторија со цел правење на PCR тест.

13. Го разгледа Барањето од Силвана Ристеска и условно го одобри Барањето, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, доколку Министерството за здравство медицинската документација што дополнително ќе биде доставена, ја оцени за оправдана.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Лицата наведено во предметното Барање при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел нивно упатување во домашна изолација, со исклучок на Силвана Ристеска која е изземена од овие мерки поради него на нејзината мајка доколку Министерството за здравство предметното барање го оцени за оправдано.

\*  
\* \* \*

По однос на точката 2 од Дневниот ред, немаше прашања, ниту предлози.

\*  
\* \* \*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

\*  
\* \* \*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

На овој состанок одржан преку видео – конференциската врска преку употреба на интернет комуникација е воден записник.

**ПРЕТСЕДАТЕЛ НА ВЛАДАТА  
НА РЕПУБЛИКА СЕВЕРНА  
МАКЕДОНИЈА**

**Оливер Спасовски**

